



NAF
COVID-19

کرونا سره د مبارزي ملي اتحاد
اتحاد ملی مبارزه با کرونا

د کرونا ناروغي:

د کرونا له امله د وفات شوي شخص د تکفين،
تجهيز او تدفين لارښود



د پيل خبره :

دا لارښود د کرونا له وایروس ناروغۍ یا هم د کرونا د مشکوکې پېښې له امله وفات شوي شخص ته د غسل ورکولو، کفن وراغوستلو، هدیرې ته د لیرېد، جنازې او تدفين په اړه اړین او ضروري معلومات لري چې د روغتیا د نړیوالې ټولني د لارښود او اسلامي فقهې د احکامو په رڼا کې کرونا سره د مبارزې د ملي اتحاد علمي او ديني کميټې په هڅو ترتيب شوی دی.

د دغه لارښود لوستل د ټولو هاغه خلکو لپاره اړین دی چې د مړي په غسل، تکفين، تجهيز، تدفين او جنازه کې برخه اخلي لکه د مړي لمبوونکي، عالمان، د مړي د کورنۍ غړي او نور عام مسلمانان.

د افغانستان لږکي تابعیت لرونکي سکان او هندوان د دغه لارښود د عمومي لارښوونو څخه کار اخستلاخيستلاي شي البته هغويي خپل ټول مذهبي او کلتوري مراسمو د ټولو هاغه احتیاطي تدابیرو په نظر کې نیولو سره سرته رسولی شي چې په دغه لارښود کې د هر پړاو لپاره ښودل شوي دي.

لارښود تر دې دمه د کرونا وایروس په اړه د موجودو کره منابعو په رڼا کې ترتيب شوی، خو دا چې د وایروس په اړه طبیعي معلومات لا هم ورځ تر بلې د بشپړیدو په حال کې دی نو ممکن په لارښود کې تغیرات راشي چې د تغیراتو لپاره هیله ده د کروناسره د مبارزې د ملي اتحاد (NAF Covid 19) فیسبوکي پاڼه صفحه www.facebook.com/nafcovid19 تعقیب کړئ.

لومړي خبره:

ارين ټکي

۱. کرونا يوه حاده تنفسي ناروغي ده چې د کويډ-۱۹ نولس يا covid 19 وایروس په واسطه رامنځته کېږي، دا ناروغي معمولاً سږي اخته کوي.

۲. وایروس له يوه انسان ————— ان څخه بل ته د خولې د لارو او پوزېږې د څاڅکو، يو بل سره د نږدې تماس ، د هغه شیانو او سطحو د تماس څخه چې په دغه وایروس سره ککړ شوي وي او ممکن د غایطه موادو له لارې څخه هم انتقالېږي. دا چې دا ناروغي يوه نوې ناروغي ده او په اړه يې لا هم معلومات بشپړ نه دي نو ځکه په هر حال ډير احتیاط باید وشي.

۳. دا چې مړی نه تنفس کوی ، نه پرنجی او نه توخی کوی نو ویلای شـو چې د کرونا ناروغي څخه د مړ شوي شخص جسد ناروغي نه انتقالوي، خو که چېرې دا جسد د خپلو لارو يا پوزېږې د افرازاتو له امله په وایروسونو ککړ وي نو د نورو انتاني انتقاليدونکو ناروغيو په شان دا ناروغي هم د مړی د جسد څخه په داسې ډول خپریدلای شي چې د مړی په بدن باندې موجود وایروسونه د تماس له لارې بلتماس کوونکی شخص ته خپریږي او د پوزېږې ، خولې او سترگو له لارې د نوموړي شخص بدن ته ننوځي او یا يې هم د تماس له لارې بل شخص ته انتقالوي.

۴. تر دې دمه داسې کره شواهد په لاس کی نشته چی روغ انسان دې د کرونا له امله د مړ شوی انسان له بدن څخه په کرونا اخته شوی وي.

۵. د کرونا ناروغان ممکن کور، روغتون او يا کوم بل ځای کې مړه شي، له دې امله د ټولو مشرکو کوکو مړينو سره بايد د کرونا د ناروغۍ څخه د مړه شوي شخص په توگه احتياطي تعامل وشي.

۶. په اسلام کې د مړي احترام او عزت خپل ارزښت لري، له دې امله لازمه ده چې د مړي جسد په ټول احترام سره سنبال کړل شي.

۷. د اسلامي شريعت له مخې د مړي د احترام او د ژوندیو د حفظ النفس تر منځ د توازن له مخې د جسد د سنبالوونکو ساتنې ته لومړيتوب ورکول کېږي، له دې امله د جسد د سنبالوونکو اشخاصو د ځان ساتنې لپاره ټول حفاظتي تدابير بايد ونيول شي او بايد د شخصي ————— محافظت ټول وسايل (Personal Protective Equipment's PPE) له ځان سره ولري.

دغه وسايل عبارت دي له :

● N95 يا طبي ماسک

● د اوږدو لسه ————— تونو گاوون (ځانگړې چپن چې د ټول بدن د پټولو لپاره استعمالېږي)؛ البته گاوون بايد د اوبو په وړاندې مقاوم وي، يعنې اوبه ترې تيرې نه شي.

● عينکې

● د مخ لپاره پلاستيکي شفاف پوښ

● دستکشې

دوهمه خبره:

که ناروغ په روغتون کې مړ شوی وي نو :

١. د مړ شوي شخص کورنۍ ته بايد په پوره خواخوږۍ او د طبابت د اخلاقو د غوښتنې سره سم خبر ورکړل شي. هغوی ته تعزيت وشي او ورته وويل شي چې ستاسې مړی شهيد دی (انشاءالله)، ځکه چې د نبی کریم صلی الله عليه وسلم حديث شريف دی چې کوم مسلمان د طاعون او وبا څخه مړ کېږي هغه شهيد دی.

٢. د مړي کورنۍ ته د ددغه لارښود ټولې لارښوونې شرح کړل شي او ورته وويل شي چې تر هر څه مهم نورو ژونديو انسانانو ته د دغه وایروس د خپرېدا مخنیوی دی نو ځکه بايد په ټولو مراسمو کې هڅه وشي چې د گڼې گونې، یو بل ته د لاس او غاړه ورکولو، د مړي سره د تماس نیولو او نورو داسې کړنو څخه ډډه وشي چې د وایروس د خپرېدو لامل گرځي.

٣. هغه روغتیایي کارکوونکي چې د مړ شوي شخص جسد سنبالوي بايد د شخصي محافظت ټول وسایل PPE (چې پورته ذکر شوي دي) له ځان سره ولري.

٤. د جسد څخه دې ټول طبي وسایل لکه د قلبي مانیتور لاینونه، د وينې د فشار د کتلو آلات، د وينټیلیټر سرکټ، د پوزېټي له لارې د معدې ټیوب، د ادرار کټیټر، داخل وریدي او شریاني لاینونه او نور په آرام سره لرې کړي، په داسې ډول چې د جسد افرازات شاوخوا خپاره نه شي.

٥. د جسد د سنبالونو او چمتو کولو پر مهال بايد صحی کارکوونکي د خپلو د لاسونو حرکات محدود وساتي او لاسونه ډیر ښکته پورته نه کړي چې د وایروس د خپرېدو لامل گرځي.

۶. ډاډ ترلاسه شي چې د جسد د افرازاتو ټول ځايونه بند کړل شوي دي، لکه: خوله، پزهپزه، کوم زخم، ... چې د سنبالوونې پر مهال افرازات د وایروس د خپریدو لامل نشي.
۷. د مړشوي شخص د معدې افرازات (که چیرې ويی)، ادرار او نور طبیی فاضله توکي باید په یوې ځانگړې پلاستيکي خلته کې، چې خو دانې خلتي وي، ځای پر ځای کړي چې وروسته به یې د انتان د مخنیوی تدابیرو سره سم له منځه وړي.
۸. د جسد ضد عفوني کولو ته اړتیا نشته ده .
۹. که روغتون د غسل ورکولو اسانتیا ولري باید مړي ته په مسنونه طریقه غسل ورکړل شي. او د غسل ورکولو پر مهال ټولې هغه لارښوونې په نظر کې ونیسي چې په دریمه خبره (غسل او انتقال) کې ذکر شوي دي.

دریمه خبره

غسل ، تکفين او انتقال:

۱. هاغه روغتیایی کار کوونکي یا د مړ شوي شخص خپلوان چې مړي ته غسل ورکوي باید د شخصي محافظت بشپړ وسایل (PPE) ولري. د غسل لپاره دې د طبیی دستکش و برسیره رابري دستکش هم وکاروي. د ګاوون (طبي چپني) له پاسه که پلاستيکي پوښځ (Aprone) واغوستل شي بهتره دهی.
۲. هاغه خلک چې د سيني ، شکر ، د فشر ، د زړه او یا د سرطان ناروغیې ولري او یا يې هم عمر يې له شپيتو کالو زیات وي باید د غسل ورکولو څخه ډډه وکړي.
۳. د غسل ورکولو لپاره داسې تخته وکارول شي چې په اسانۍ سره بیا ضد عفوني کړل شي.
۴. د غسل ورکولو لپاره که داسې ځای غوره کړل شي چې هوا ولري او پاکول او ضد عفوني کول يې آسان وي او دغه راز د انتاني مایعاتو د خپراوي څخه مخنیوی کیدلای شي.
۵. د غسل ورکولو پر مهال باید لاسونو ته ډیر زیات حرکات ورنه کړل شي چې د انتان د خپریدو لامل ګرځي.
۶. اوبه باید په تیز فشار او سرعت سره وانه چول شي چې څاڅکي يې پورته نشیوانه الوځي.

۷. هاغه خلک چې مړي ته غسل ورکوي يا د مړي سره په تماس کې کيږي اړي د شخصي محافظتي وسايلو برسیره بايد شخصي حفظ الصحې ته پام وکړي، لاسونه د غسل څخه وړاندې او وروسته له هاغه چې پروسه بشپړه شي په صابون سره پريمينځي او خپل لاسونه خولې، پزې او سترگو ته ور نه وړي.

۸. هاغه اوبه چې مړي ته پرې غسل ورکول شوی بايد په يو مخصوص ځای کې پټې کړل شي يا هم که ډرين کيږي نو سمه ده .

۹. د غسل ورکولو څخه وروسته جسد په کفن کې وپوښل شي (پلاستیک کې د جسد پوښلو ته اړتيا نشته) او ژر تر ژره يې د جسد ساتنې سپرې خونې يا هم د انتقال لپاره وسايلو ته ورسول شيوسئ.

۱۰. د مړي د انتقال لپاره کومې ځانگړې واسطې (گاډي) ته اړتيا نشته، هر ډول واسطه مثلاً امبولانس يا کوم بل ډول موټر کاريدلی شي.

۱۱. د مړي د غسل څخه نيولې تر انتقال او جنازې پورې هر پړاو کې بايد د شخصي حفظ الصحې او احتياطات بشپړ تدابير په پام کې ونيول شي، يعنې د PPE استعمال او د فاصلي نيول. پروسه کې ټول شامل خلک بايد يو له بل څخه فاصله ونيسي او ماسکونه وکاروي.

۱۲. ټول هاغه خلک چې جسد گاډي ته پورته کوي يا يې راکوزوي بايد د جسد د پورته کولو څخه وړاندې او وروسته خپل لاسونه پريمينځي، هر وخت بايد ماسک وکاروي او خپلې خولې، پوزپزې يا سترگو ته د لاس وړلو څخه ډډه وکړي.

۱۳. دا چې کرونا وایروس تر ۹ ورځو پورې له سطحو څخه انتان خپرولاي شي نو ځکه د چاپيريال پاک ساتل خورا اړين او ضروري دي. هاغه تخته چې مړي ته پرې غسل ورکړل شوی لومړی که ممکنه وه په صابون او اوبو سره پريمينځل شي او وروسته بيا په هغه سطحه باندې ۰,۱٪ بليچ او يا 70% ايتانول واچول شي او کم له کمه يوه دقيقه پرې پريښودل شي.

۱۴. د ضد عفوني کولو والا شخص بايد په بشپړ ډول شخصي محافظتي وسايل ولري.

۱۵. ټول طبي فضله جات بايد د انتان د مخنيوي د اصولو سره سم سنبال کړل شي. داسې چې لومړی په بشپړ ډول سره ضد عفوني کړل شي او بيا په يو لري او جلاځای کې وسوځول شي.

۱۶. په هغه صورت کې چې اوبه نه وي يا داسې صورت وي چې د انتان د خپراوي له ويري اوبه نه شي استعماليدلای د علماؤو د فتوا پر بنسټ مړ شخص ته تيمم ورکول کيدلای شي. که چيرته دا هم ممکنه نه وي، پرته له غسل څخه هم مړی دفن کيدلای شي.

څلورمه خبره:

وروستۍ کتنه ، جنازه او تدفين :

۱. د غسل ور کولو او کفن ور کولو څخه وروسته مړی په عزت سره په تابوتکې کيښودل شي .
۲. د کورنۍ غړي او دوستان کولای شي چې له غسل او کفن ور کولو وروسته مړ شوی شخص وگوري ، خو هيڅوک بايد مړی نه ښکل کړي او نه يې لمس کړي.
۳. ټول هاغه اشخاص چې د مړي ليدل غواړي بايد ماسک و کاروي ، يو له بل څخه دوه متره او يا کم له کمه يو متر فاصله ولري او له کتلو وروسته خپل لاسونه په صابون پريمنځي .
۴. د مړ شوي شخص جنازه به په مسـنـونـه طريقه سره سرته رسېږي، البته هڅه بايد وشي چې جنازه کې له کمو څخه کم خلک شريک شي ځکه چې جنازه يو فرض کفايي عمل دی او د انسانيانو د ژوند ساتنه فرض عين ده. نو د موازاتو د فقه په رڼا کې مناسب عمل دا دی چې د لږو څخه لږ خلک په جنازه کې شريک شي، حتی که يو شخص هم په جنازه کې شريک شي فرض کفايي ادا کيدلای شي.
۵. د جنازې لپاره خلک په خپلو منځونو کې کم له کمه يو متر فاصله مراعت کړي.
۶. له جنازې سمدستي وروسته بايد د مړي تدفين پيل شي.
۷. هغه کسان چې په تدفين کې برخه اخلي بايد شخصي حفاظتي وسايل ولري او کله چې له تدفين څخه فارغ شي بايد خپل لاسونه په اوبو او صابون پريمينځي.

۸. د مرگ څخه وروسته بايد د فاتحي له مراسمو ډډه وشي، ځکه چې د کرونا د ناروغۍ د خپریدو سبب گرځي. که په فردي ډول څوک د تعزيت لپاره د متوفی کور ته ورځي هم بايد ټول احتياطي تدابير او ټولنيزه فاصله اخیستل مراعت کړي. د مړي د ورته او تعزيت کوونکي بايد ماسکونه وکاروي.
۹. په هر صورت بايد له لاسونو او غبرور کولو ډډه وشي او له تعزيت وروسته سملاسي لاسونه په اوبو او صابون پريمنځل شي.
۱۰. د مړ شوي شخص د جامو او د استعمال نورو شيانو غورځولو او يا سيزلو ته اړتيا نشته بلکې که د دستکشوسره راواخستلاخيستل شي او د جامو مينځلو له صابون سره پريمنځل شي او بيا د بليچ د ۱٪، ۰٫۱٪ محلول او يا ۷۰٪ ايتانول الکولوسره ضد عفوني کړل شي، کارول کيدلای شي.
۱۱. جامي او نور ټوکربايد د ۶۰-۹۰ څخه تر ۹۰ درجه د سانتيگراد گرمو اوبو کې د جامو مينځلو پوډروسره د ماشين په واسطه پريمنځل شي. که د ماشين اسانتيا نه وي نو بايد په لوی ستل يا تشست کې په گرمو اوبو او صابون کې واچول شي او د يو لرگي پواسطه ولړل شي خو احتياط بايد وشي چې څاڅکي ترې راپورته نه شيوانه الوځي. بيا بايد تشست يا ستل خالي کړل شي او ټوکړ او جامي د نيم ساعت لپاره په ۰٫۰۵٪ د کلورين محلول کې پريښودل شي او له هغې وروسته وزينبل شي او لمر ته وغورول شي.

اخځليکونه :

۱. د کرونا وایرس په وړاندې د علماؤو د عالي کمیسیون فتوا، ۱۳۹۹ هـ ش کال د وري ۱۷
2. World Health Organization (WHO) Infection Prevention and Control for the safe management of a dead body in the context of COVID-19 Interim guidance 24 March 2020
3. Federation of Islamic Medical associations (FIMA): Islamic Burial guidelines for COVID-19 for the deceased body
4. European Center for Disease Prevention and Control (ECDC): Considerations related to the safe handling of bodies of deceased persons with suspected or confirmed COVID-19
5. British Islamic Medical Association (BIMA) : Guidance on the performance of ghusl for deceased persons with suspected or confirmed COVID-19